

(VI) ಸೂಳ್ ತಾಲ್ಲೂಕು ಗಟ್ಟಿಗರ ಹಳ್ಳಿಯಲ್ಲಿ ಚರ್ಚನ್ನು ಡೆಮಾಲಿಷ ಮಾಡಿದ್ದರ ಬಗ್ಗೆ.--

ಶ್ರೀ ಸ್ವಾಮಿರಾವ್.—ಸನ್ಮಾನ್ಯ ಅಧ್ಯಕ್ಷರೇ, ಇದೇ ತಿಂಗಳು ೨೩ನೇ ತಾರೀಖು ಸೂಳ್ ತಾಲ್ಲೂಕು ಗುತ್ತಿಗೆದಾರ ವಿಮೆ ಗ್ರಾಮದಲ್ಲಿರತಕ್ಕಂಥ ಕ್ರಿಶ್ಚಿಯನ್ಸ್ ಕೆಡವಿ, ಚರ್ಚಿನಲ್ಲಿರತಕ್ಕಂಥ ದೇವರು ಮತ್ತು ಸಿಲಾಬಿಯನ್ನು ತೆಗೆದುಕೊಂಡು ಹೋಗಿ ಸುಮಾರು ೨೫ ಸಾವಿರ ರೂಪಾಯಿಗಳವರೆಗೆ ನಷ್ಟವನ್ನುಂಟು ಮಾಡಿದ್ದಾರೆ ಈ ವಿಚಾರವನ್ನು ಸುಬ್ರಮಣ್ಯ ಪೋಲೀಸ್ ಠಾಣೆಗೆ ತಿಳಿಸಿದರೂ ಕೂಡಾ ಇದುವರೆಗೂ ಅವರು ಯಾವ ಕ್ರಮವನ್ನೂ ಯಾರ ಮೇಲೂ ತೆಗೆದುಕೊಂಡಿರುವುದಿಲ್ಲ. ಇಂಥ ಒಂದು ಘಟನೆ ಮತ್ತೀಯ ಪ್ರಚೋದನೆಗೆ ಅವಕಾಶ ಕೊಟ್ಟಂತಾಗುತ್ತದೆ. ಇದರ ಬಗ್ಗೆ ಸರ್ಕಾರದವರು ಏನೂ ಕ್ರಮ ತೆಗೆದುಕೊಳ್ಳದೇ ಇರುವುದು ವಿಷಾದನೀಯ ಇಂಥ ಮತ್ತೀಯ ಪ್ರಚೋದನೆಯ ಘಟನೆಗೆ ಇನ್ನು ಮುಂದೆ ನಡೆಯದಂತೆ ಸರ್ಕಾರದವರು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತಾರೆಯೇ ಎನ್ನುವ ಬಗ್ಗೆ ನಾನು ಸರ್ಕಾರದ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಸರ್ಕಾರದ ಗಮನವನ್ನು ಸೆಳೆದಿರುವ ಬಗ್ಗೆ ವಿವರವಾದ ಮಾಹಿತಿಯನ್ನು ತರಿಸಿಕೊಂಡು ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇನೆಂದು ಆಶ್ವಾಸ ನೀಡುತ್ತೇನೆ.

(VII) ಶಿರಾ ತಾಲ್ಲೂಕು ಪಂಜಗಾನಹಳ್ಳಿಯಲ್ಲಿ ೭೬ ಗುಡಿಸಲುಗಳು ಸುಟ್ಟು ಹೋದ ಬಗ್ಗೆ.--

ಶ್ರೀ ಮೊಡ್ಡೇಗೌಡ.—ದಿನಾಂಕ ೨೫-೨-೧೯೮೪ರಲ್ಲಿ ಶಿರಾ ತಾಲ್ಲೂಕು ಪೆನ್ನಿ ಗಾಣ ಗ್ರಾಮದಲ್ಲಿ ಮಧ್ಯಾಹ್ನ ಸುಮಾರು ಮೂರು ಗಂಟೆ ಸಮಯದಲ್ಲಿ ೭೬ ಗುಡಿಸಲುಗಳು ಸುಟ್ಟು ಹೋಗಿವೆ. ಆದರಲ್ಲಿ ೫೬ ಹರಿಜನರಿಗೆ ಸೇರಿದಂತೆ ಗುಡಿಸಲುಗಳು, ೯ ಗಿರಿಜನರಿಗೆ ಸೇರಿದಂತೆ ಗುಡಿಸಲುಗಳು ಮತ್ತು ೧೧ ಮುಸ್ಲಿಮರಿಗೆ ಸೇರಿದಂತೆ ಗುಡಿಸಲುಗಳು ಸುಟ್ಟು ಹೋಗಿವೆ ಈಗ ಅವರೆಲ್ಲಾ ಬಹಳ ಕಷ್ಟದಲ್ಲಿದ್ದಾರೆ. ಅವರ ಮನೆಗಳಲ್ಲಿರತಕ್ಕಂಥ ಎಲ್ಲಾ ವಸ್ತುಗಳು ಸುಟ್ಟು ಬೂದಿಯಾಗಿವೆ. ಈ ವಿಚಾರವನ್ನು ನಮ್ಮ ಜಿಲ್ಲೆಯ ಜಿಲ್ಲಾಧಿಕಾರಿಗಳಿಗೆ ದೂರವಾಣಿ ಮೂಲಕ ನಿರ್ದೇಶನ ಮಾಡಿ, ಅವರನ್ನು ಬರಮಾಡಿಕೊಂಡು ತಾತ್ಕಾಲಿಕವಾಗಿ ವ್ಯವಸ್ಥೆಯನ್ನು ಮಾಡಲಾಗಿದೆ. ಈ ಗ್ರಾಮದಲ್ಲಿ ಇಂಥ ಘಟನೆ ಇದು ಬದನೆಯ ಸಾರಿ ನಡೆಯುತ್ತಿದೆ. ಆದ್ದರಿಂದ ಸರ್ಕಾರದವರು ಏನಾದರೂ ಒಂದು ಖಾಯಂ ಪರಿಹಾರ ವ್ಯವಸ್ಥೆ ಮಾಡಿ, ಗೃಹ ನಿರ್ಮಾಣ ಇಲಾಖೆಯ ವತಿಯಿಂದ ಸಂಟ್ಟು ಹೋಗಿರತಕ್ಕಂಥ ೭೬ ಕುಟುಂಬಗಳಿಗೆ ಫೇರಿ ಕಡೆ ಮನೆಗಳನ್ನು ಕಟ್ಟಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಅಲ್ಲದೆ ಈ ಕುಟುಂಬದವರು ಏನು ನಷ್ಟವನ್ನು ಹೊಂದಿದ್ದಾರೆ ಅವರಿಗಲ್ಲಾ ಮುಖ್ಯಮಂತ್ರಿಗಳ ಪರಿಹಾರ ನಿಧಿಯಿಂದ ಆದಷ್ಟು ಗರಿಷ್ಟ ಪ್ರಮಾಣದಲ್ಲಿ ಸಹಾಯ ನೀಡಬೇಕೆಂದು ಸರ್ಕಾರವನ್ನು ಒತ್ತಾಯ ಮಾಡುತ್ತೇನೆ.

(viii) ತಂಗಳಭದ್ರ ವರ್ಕರ್ಸ್ ಯೂನಿಯನ್‌ನವರಿಂದ ನಡೆದ ಸತ್ಯಾಗ್ರಹದ ಬಗ್ಗೆ

ಶ್ರೀ ಕೆ. ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ದಿನಾಂಕ ೪-೨-೮೪ರಂದು ರಾಯಚೂರು ಕೊಪ್ಪಳ ಸಬ್‌ಡಿವಿಷನ್‌ನಲ್ಲಿ ಪಬ್ಲಿಕ್ ಹೆಲ್ತ್ ಇಂಜಿನಿಯರಿಂಗ್‌ನಲ್ಲಿ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಎಂಜಿನಿಯರ್ ಅವರು ದಿನಗೂಲಿಯ ಮೇಲೆ ಕೆಲಸ ಮಾಡುತ್ತಿರುವ ವಾಚ್‌ಮೆನ್‌ಗೆ ರಾತ್ರಿ ಮೂರು ಗಂಟೆಯ ಸಮಯದಲ್ಲಿ ಕುಡಿದು ಮತ್ತನಾಗಿ ಬಂದು ಚಪ್ಪಲಿಯಲ್ಲಿ ಚೆನ್ನಾಗಿ ಹೊಡೆದು, ಅವನನ್ನು ಗಾಯಗೊಳಿಸಿದ್ದು ಅಲ್ಲದೆ, ಕಣ್ಣಿನಲ್ಲಿ ರಕ್ತ ಬರುವ ಹಾಗೆ, ರಕ್ತ ತೊಟ್ಟಿಕ್ಕುವ ಹಾಗೆ ಚಪ್ಪಲಿಯಲ್ಲಿ ಹೊಡೆದಿದ್ದಾರೆ. ಮುಂದೆ ಮೇಲೆ ಜೊತೆಯಲ್ಲಿ ಇನ್ನೊಬ್ಬ ವಾಚ್‌ಮೆನ್ ಕೂಡ ಇದ್ದನು, ಅವನು ಬಿಡಿಸಿಕೊಳ್ಳುವುದಕ್ಕೆ ಹೋದಾಗ ಅವನಿಗೂ ಕೂಡ ಚಪ್ಪಲಿಯಲ್ಲಿ ಹೊಡೆದಿದ್ದಾರೆ. ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅವರ ಹೆಸರು ಶ್ರೀಮಾನ್ ಶೇಖರಿಗೌಡ ಎಂದು ಅವರು ಈ ರೀತಿಯಾಗಿ ಅಮಾನುಷವಾಗಿ ಇವರನ್ನು ಗಾಯಗೊಳಿಸಿದರೆ ಮತ್ತು ಗಾಯಗೊಂಡವರನ್ನು ೫-೨-೮೪ರಂದು ಚಿತ್ರಗಾಗಿ ಆಸ್ಪತ್ರೆಯಲ್ಲಿ ಬಿಟ್ಟಿದ್ದಾರೆ. ಬಳ್ಳಾರಿಯ ಓಡಬ್ಬಾಡಿ. ತಂಗಳಭದ್ರ ಇಂಗ್ಲೀಷನ್ ವರ್ಕರ್ಸ್ ಯೂನಿಯನ್‌ನವರು ಇದರ ಬಗ್ಗೆ ಸತ್ಯಾಗ್ರಹ ಮಾಡಿದ್ದಾರೆ. ಈ ಬೇಡವಾಬ್ದಾರಿಯ ಅಧಿಕಾರಿ ಆತನಿಗೆ ಕಣ್ಣಿನಲ್ಲಿ ರಕ್ತ ಬರುವ

ಹಾ. ಹೊಡಿದಿದ್ದಾರೆ, ಎತಕ್ಕೊಂದರ ಇವರ ಮನೆಯಲ್ಲಿ ಇರತಕ್ಕ ಹಳೆಯ ಸೀರೆಗಳನ್ನು ಒಗೆಯಲಿಲ್ಲವೆಂದೂ, ಮನೆಯ ಕಸ ಗುಡಿಸಲಿಲ್ಲವೆಂದೂ ಮನೆಯ ಕೆಲಸವನ್ನೂ ಮಾಡಲಿಲ್ಲವನ್ನೆ ತಕ್ಕ ಒಂದು ಕಾರಣದಿಂದ ಈ ರೀತಿಯಾಗಿ ಗಾಯಗೊಳಿಸಿದ್ದಾರೆ. ಇವತ್ತು ಏನೇ ದರ್ಜೆ ನೌಕರರಿಗೂ ಕೂಡ ಎಲ್ಲರಿಗೆ ಇರುವಂತೆ ಘನತೆ ಗೌರವ, ಗಂಭೀರತೆ ಇರುತ್ತದೆ, ಅಧಿಕಾರಿಗಳ ಮನೆಯಲ್ಲಿ ಕೆಲಸ ಮಾಡಬೇಕೆಂದು ಯಾವ ಪರಿವಾರವೂ ಇಲ್ಲ. ಕಣ್ಣಿನಲ್ಲಿ ರಕ್ತ ಸುರಿಯತಕ್ಕ ರೀತಿಯಲ್ಲಿ ಹೊಡೆದಿರುವುದರಿಂದ ಬಳ್ಳಾರಿಯ ಪಿ.ಡಬ್ಲ್ಯು.ಡಿ. ತುಂಗಭದ್ರಾ ಇರಿಗೇಷನ್ ವರ್ಕರ್ಸ್ ಯೂನಿಯನ್‌ರವರು ಕಛೇರಿಯ ಮುಂದೆ ಧರಣಿ ಸತ್ಯಾಗ್ರಹ ಮಾಡಿದ್ದಾರೆ. ೧೬ನೇ ತಾರೀಖಿನ ಡೆಕ್ಕನ್ ಹೆರಾಲ್ಡ್ ಪತ್ರಿಕೆಯಲ್ಲೂ ಕೂಡ ಇದು ಬಂದಿದೆ. ರಕ್ತ ಬರುವ ಹಾಗೆ ಹೊಡೆದಿರುವ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್‌ರವರ ಮೇಲೆ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕೆಂದು ಈ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕೈಗಾರಿಕಾ ಸಚಿವರು) ದಿನಾಂಕ ೭-೨-೧೯೮೪ರ ಸಾಯಂಕಾಲ ಸುಮಾರು ೬.೩೦ ಘಂಟೆಗೆ ಬಳ್ಳಾರಿ ವೃತ್ತದ ಲೋಕೋಪಯೋಗಿ ಖಾತೆಯ ಕೆಲಸಗಾರರ ಯೂನಿಯನ್‌ನ ಅಸಿಸ್ಟೆಂಟ್ ಸೆಕ್ರೆಟರಿಯವರಾದ ಶ್ರೀ ಜಿ. ಹೆಚ್. ಕುಲಕರ್ಣಿಯವರು ಕೊಪ್ಪಳ ಜೈನ್ ಪೋಲೀಸ್ ಸ್ಟೇಷನ್ ಪೋಲೀಸ್ ಸಬ್ ಇನ್ ಇನ್‌ಸ್ಪೆಕ್ಟರ್‌ರವರ ಮದರಿಗೆ ಹಾಜರಾಗಿ ಬಂದು ಲಿಖಿತ ದೂರು ಕೊಟ್ಟರು. ಆ ದೂರಿನಲ್ಲಿ ದಿನಾಂಕ ೪-೨-೮೪ ರ ಸುಮಾರು ೩ ಗಂಟೆ ಬಳಿಕಿನ ಜಾವ ಕೊಪ್ಪಳ ಪಿ.ಹೆಚ್.ಇ. ಸಬ್ ಡಿವಿಜನ್‌ನ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ರವರಾದ ಶ್ರೀ ಶೇಖರ ಗೌಡ ಇವರು ತಮ್ಮ ಕಛೇರಿ ಬಳಿ ಹೋಗಿ ಹುಚ್ಚಪ್ಪ ತಂದೆ ಈಶಪ್ಪ, ವಯಸ್ಸು ೩೦ ವರ್ಷ, ಪಿ.ಹೆಚ್.ಇ. ವಾಚ್‌ಮನ್ ಇವರಿಗೆ ಚಪ್ಪಲಿಯಿಂದ ಹಲ್ಲೆ ಮಾಡಿದರೆಂದೂ, ಆ ಕಾರಣ ವಾಚ್‌ಮನ್ ಇವರ ಮುಖದ ಮೇಲೆ ಹೊಡೆದ ಕಾರಣ ಕಣ್ಣಿಗೆ ಗಾಯವಾಯಿತೆಂದು ತಿಳಿಸಿದ್ದಾರೆ. ಹುಚ್ಚಪ್ಪ ಅವರ ಕೂಗನ್ನು ಕೇಳಿ ಮುನಾವರ್ ಆಲಿ ತಂದೆ ಹುಸೇನ್ ಆಲಿ ಎಂಬುವ ಇನ್ನೊಬ್ಬ ವಾಚ್‌ಮನ್ ಹೊರಗೆ ಬಂದಾಗ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ರವರು ಆತನಿಗೂ ಚಪ್ಪಲಿಯಿಂದ ಹೊಡೆದ ರೆಂದೂ ತಿಳಿಸಿದ್ದಾರೆ. ಆ ದೂರಿನ ಮೇರೆಗೆ ಪೋಲೀಸ್ ಸಬ್ ಇನ್‌ಸ್ಪೆಕ್ಟರ್‌ರವರು ಗುನ್ನೆ ಸಂ. ೧೪೮೪ ಭಾರತ ದಂಡ ಸಂಹಿತೆ ಕಲಂ ೩೨೩, ೩೨೪, ೫೦೪ ಮತ್ತು ೫೦೦ರ ಅನ್ವಯ ನೋಂದಾಯಿಸಿಕೊಂಡಿದ್ದಾರೆ. ಆ ಈವರಿಗೂ ಯಾವ ತರಹದ ಗಾಯಗಳೂ ಆಗದೆ ಕಾರಣ ಮತ್ತು ಅವರುಗಳೂ ಯಾವ ಇಚ್ಛೆಯೂ ತೋರಿಸದ ಕಾರಣ ಅವರನ್ನು ವೈದ್ಯಕೀಯ ಪರೀಕ್ಷೆಗೆ ಕಳುಹಿಸಲಿಲ್ಲವೆಂದು ವರದಿ ಮಾಡಿದ್ದ ಮುನಾವರ್ ಆಲಿಯವರು ಈ ಹಲ್ಲೆಯ ನಂತರ ಯಾವ ವೈದ್ಯರ ಬಳಿಗೂ ಹೋಗಿಲ್ಲ. ಆದರೆ ಹುಚ್ಚಪ್ಪ ಇವರು ತಾನೇ ೪-೨-೮೪ರಂದು ಸರ್ಕಾರಿ ಆಸ್ಪತ್ರೆಗೆ ಹೋದರು. ಅಲ್ಲಿ ಅವರನ್ನು ಹೊರರೋಗಿಯಾಗಿ ಚಿಕಿತ್ಸೆ ಮಾಡಿ, ಸರ್ಕಾರಿ ವೈದ್ಯರು ಸಾಮಾನ್ಯ ಗಾಯಕ್ಕೆ ಉಪಶಮನ ಮಾಡಲು ಒಂದು ಮೂಲಾಮು ಬರೆದು ಕೊಟ್ಟರು. ಈ ರೀತಿ ಈವರಿಗೂ ಯಾವ ತರಹದ ತೀವ್ರಗಾಯಗಳೂ ಆಗಿಲ್ಲ, ಮತ್ತು ಅವರನ್ನು ಯಾವ ಆಸ್ಪತ್ರೆಗೂ ಸೇರಿಸಿಲ್ಲ. ಈ ಮಧ್ಯೆ ದಿನಾಂಕ ೧೩-೨-೧೯೮೪ ರಂದು ಬಳ್ಳಾರಿ ಪಿ.ಡಬ್ಲ್ಯು.ಡಿ. ವೃತ್ತದ ಕೆಲಸಗಾರರ ಯೂನಿಯನ್‌ನ ಸುಮಾರು ೪೦ ಜನರು ಶ್ರೀ ಜಿ. ಹೆಚ್. ಕುಲಕರ್ಣಿ, ಅಸಿಸ್ಟೆಂಟ್ ಸೆಕ್ರೆಟರಿ, ಇವರ ಮುಖಂಡತ್ವದಲ್ಲಿ ಕೊಪ್ಪಳ ವಿಭಾಗದ ಅಸಿಸ್ಟೆಂಟ್ ಕಮಿಷನರ್ ಇವರ ಕಛೇರಿಯ ಮುಂದೆ ಸುಮಾರು ೫ ಗಂಟೆಗಳ ಕಾಲ ಧರಣಿ ಮಾಡಿ ಬಂದು ಮನವಿ ಪತ್ರವನ್ನು ಎ. ಸಿ. ಸಾಹೇಬರವರ ಗೈರು ಹಾಜರಿಯಲ್ಲಿ ತಹಸೀಲ್ದಾರ್ ರವರಿಗೆ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ರವರನ್ನು ವರ್ಗ ಮಾಡುವ ಬಗ್ಗೆ ಸಲ್ಲಿಸಿದರು. ನಂತರ ಅವರು ಶಾಂತವಾಗಿ ಚದುರಿದರು. ಈ ಪ್ರಕರಣದಲ್ಲಿ ಕೊಪ್ಪಳ ವಿಭಾಗದ ಎ.ಎಸ್.ಪಿ.ಯವರ ನೇತೃತ್ವದಲ್ಲಿ ಸರಿಯಾದ ರೀತಿಯಲ್ಲಿ ತನಿಖೆ ನಡೆಸಲಾಗುತ್ತಿದೆ. ಈ ಪ್ರಕರಣದಲ್ಲಿ ವೈದ್ಯಾಧಿಕಾರಿಗಳಿಂದ ಗಾಯಗಳ ಬಗ್ಗೆ ಸರ್ಟಿಫಿಕೇಟ್‌ಗಳಿರಲಾಗುತ್ತಿದೆ. ಹಾಗೂ ಈ ಪ್ರಕರಣವನ್ನು ಅಸಿಸ್ಟೆಂಟ್ ಪಬ್ಲಿಕ್ ಪ್ರಾಸಿಕ್ಯೂಟರ್ ಇವರಿಗೆ ಈ ಪ್ರಕರಣವು ಕಾಗ್ನಿಟಿಬಲ್ ಆಗಬಹುದೇ ಎನ್ನುವ ಬಗ್ಗೆ ಅಭಿಪ್ರಾಯವ್ಯಾಪ್ತಿ ಕಳುಹಿಸಲಾಗಿದೆ. ಈವರಿಗೆ ಯಾರನ್ನೂ ಬಂಧಿಸಿಲ್ಲ. ಅಭಿಪ್ರಾಯ ಬಂದ ಕೂಡಲೇ ಆದಷ್ಟು ತೀವ್ರವಾಗಿ ಈ ಪ್ರಕರಣವನ್ನು ಇತ್ಯರ್ಥಗೊಳಿಸಲಾಗುವುದು.

ಶ್ರೀ ಕೆ. ಶಿವಮೂರ್ತಿ.—ಪೋಲೀಸ್ ಸ್ಟೇಷನ್‌ಗೆ ದೂರು ಕೊಟ್ಟರೆ ಅವರು ಸೂಕ್ತ ಕ್ರಮ ತೆಗೆದುಕೊಳ್ಳಲಿಲ್ಲ. ಅವರೂ ಕೂಡ ಅಧಿಕಾರಿಗಳ ಜೊತೆಯಲ್ಲಿ ಶಾಮಿಲಾಗಿದ್ದಾರೆ.

ಅಧ್ಯಕ್ಷರು.—ಸೂಚನೆಯ ಪ್ರಕಾರ ನಿಯಮಾವಳಿ ಷಿಫ್ಟ್ ರಂತೆ ಉತ್ತರ ಕೊಟ್ಟಿದ್ದಾರೆ ಇದರ ಮೇಲೆ ಚರ್ಚೆಗೆ ತೆಗೆದುಕೊಳ್ಳಬೇಕು ಎಂದರೆ ಬೇರೆ ನಿಯಮಗಳ ಪ್ರಕಾರ ಕಳುಹಿಸಿಕೊಡಿ.

ಶ್ರೀ ಜಿ. ಡಿ. ಸೋಮಪ್ಪ.—ಕ್ಯಾರಿಫಿಕೇಷನ್ ಕೇಳಿ ಇದಕ್ಕೆ ಉತ್ತರ ಹೇಳಬೇಡವೇ ?

ಅಧ್ಯಕ್ಷರು.—ಷಿಫ್ಟ್‌ರಲ್ಲಿ ಯಾರು ಕಳುಹಿಸಿದ್ದಾರೆ ಅಷ್ಟಕ್ಕೆ ಮಾತ್ರ ಸೀಮಿತವಾಗಿರುತ್ತದೆ.

ಶ್ರೀ ಕೆ. ಶಿವಮೂರ್ತಿ.—ಫೋಲೀಸ್ ಸ್ಟೇಷನ್‌ಗೆ ದೂರು ಕೊಟ್ಟರೆ ಇದನ್ನು ಆಸ್ಪತ್ರೆಗೆ ಕಳುಹಿಸಿ ಕೊಡಬೇಕೆಂದು ಹೇಳುತ್ತಾರೆ.

ಅಧ್ಯಕ್ಷರು.—ನಿಯಮ ಷಿಫ್ಟ್‌ರಲ್ಲಿ ಉತ್ತರ ತರಿಸಿಕೊಟ್ಟ ಮೇಲೆ ಚರ್ಚೆಯಾಗಬೇಕು ಎಂದೂ ಬೇರೆ ನೋಟೀಸ್ ಕಳುಹಿಸಿ.

ಶ್ರೀ ಕೆ. ಶಿವಮೂರ್ತಿ.—ಅವರಿಗೆ ಬೇಕಾದ ಹಾಗೆ ಉತ್ತರ ಕೊಟ್ಟರೆ ನಾವು ಕೇಳುವುದಕ್ಕೆ ತಯಾರಾಗಿಲ್ಲ.

ಅಧ್ಯಕ್ಷರು.—ಬೇರೆ ನೋಟೀಸ್ ಕೊಡಿ, ಚರ್ಚೆಗೆ ಅವಕಾಶ ಮಾಡಿಕೊಡುತ್ತೇನೆ.

(ix) ಕ್ಯಾಸನೂರು ರೋಗ ನಿವಾರಣೆಯ ಬಗ್ಗೆ ವ್ಯಾಕ್ಸಿನ್ ತಯಾರಿಸುವುದು

ಶ್ರೀ ವಸಂತ ಬಂಗೇರಾ.—ಮಾನ್ಯ ಅಧ್ಯಕ್ಷರೇ. ನಮ್ಮ ರಾಜ್ಯದಲ್ಲಿ ಮಂಗಳ ಕಾಯಿಲೆ ೧೯೫೭ನೇ ಇಸವಿಯಲ್ಲಿ ಸೊರಬ ಗ್ರಾಮದಲ್ಲಿ ಪ್ರಾರಂಭವಾಯಿತು. ೧೯೭೧ರಲ್ಲಿ ರಾಷ್ಟ್ರೀಯ ವಿಸ್ತರಣಾ ವಿಜ್ಞಾನ ಸಂಸ್ಥೆಯು ಲಸಿಕೆ ತಯಾರು ಮಾಡಿದ್ದಾರೆ. ಆಗಿನ ಸರ್ಕಾರ ಲಸಿಕೆ ತಯಾರಿಕೆಯಲ್ಲಿ ಅಷ್ಟು ಆಸಕ್ತಿ ಯನ್ನು ತೋರಿಸಿರಲಿಲ್ಲ ಈಗ ಈ ಸರ್ಕಾರ ಬಂದು ಬಂದು ವರ್ಷ ಒಂದು ತಿಂಗಳು ೧೮ ದಿನಗಳು ಕಳೆದು ಮಾನ್ಯ ಮಂತ್ರಿ ಮಂತ್ರಿಗಳು ಲಸಿಕೆ ತಯಾರಿಕೆಗಾಗಿ ೭೫ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇ ವೆಂದು ತಿಳಿಸಿದ್ದಾರೆ. ಮಾನ್ಯ ಮಂತ್ರಿಗಳು, ಸೌತ್ ಕೆನರಾ ಡಿಸ್ಟ್ರಿಕ್ಟ್‌ನವರು ಮತ್ತು ಶಾಸಕರ ಮೀಟಿಂಗ್ ನಡೆಯಿತು? ಮಾನ್ಯ ಸಚಿವರೇ ಹತ್ತೊಂಭತ್ತು ವರೆಗೆ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದ್ದೇ ವೆಂದು ತಿಳಿಸಿದರು. ಮಾನ್ಯ ಕೆಲವು ಪತ್ರಿಕೆಯಲ್ಲಿ ೧೮ ಲಕ್ಷ ೧೫ ಲಕ್ಷ ಈ ರೀತಿಯಾಗಿ ಬೇರೆ ಬೇರೆ ಫಿಗರ್ಸ್‌ಗಳನ್ನು ಕೊಟ್ಟರು. ಈ ರೀತಿಯಾದ ವ್ಯತ್ಯಾಸವು ಬರುವುದಕ್ಕೆ ಕಾರಣವೇನು? ಕಳೆದವಾರ ಬೆಳ್ತಂಗಡಿಯಲ್ಲಿ ಸರ್ವಜನಿಕ ಸಭೆ ನಡೆಯಿತು, ಆ ಸಭೆಯಲ್ಲಿ ಪೂನಾ ವಿಜ್ಞಾನ ಸಂಸ್ಥೆಯ ಡಾ. ಪಾವಟಿ ಮತ್ತು ಡಾ. ಹೆಚ್. ಆರ್. ಭಟ್ ಅವರನ್ನು ಕೇಂದ್ರ ಸರ್ಕಾರದಿಂದ ಲಸಿಕೆ ತಯಾರಿಕೆಗಾಗಿ ಟ್ರೈನಿಂಗ್‌ಗೆ ಕಳುಹಿಸಿ ಕೊಟ್ಟಿದ್ದೀರಿ. ಇವರು ಕಳುಹಿಸಿಕೊಟ್ಟಂಥವರು ಯಾರು ಎಂದರೆ ಅವರು ನೇರವಾದ ವಿಜ್ಞಾನಿಗಳಲ್ಲ. ಕೇವಲ ಟೆಕ್ನಿಷಿಯನ್‌ಗಳನ್ನು ಕಳುಹಿಸಿದ್ದಾರೆ ಇವರು ಟ್ರೈನಿಂಗ್ ಮುಗಿಸಿಕೊಂಡು ಬಂದ ೨ ವರ್ಷದಲ್ಲೇ ತಮ್ಮ ಕೆಲಸದಿಂದ ರಿಟೈರ್ ಆಗುತ್ತಾರೆ. ಟ್ರೈನಿಂಗ್ ಆದ ಎರಡು ತಿಂಗಳಲ್ಲಿಯೇ ನಿವೃತ್ತರಾಗುತ್ತಿದ್ದಾರೆ. ಆದರೂ ಸಹ ಇಂತಹವರನ್ನು ಟ್ರೈನಿಂಗ್ ಕಳುಹಿಸಿದ್ದಾರೆ. ಈ ರೋಗ ವಾಸಿ ಮಾಡಲು ಬೇಕಾದ ಲಸಿಕೆಯನ್ನು ತಯಾರಿಸುವಂತಹ ವ್ಯವಸ್ಥೆ ನಡೆಯುತ್ತಿದೆ. ಆದರೆ ಈ ಗಂಭೀರವಾದಂಥ ಕಾಯಿಲೆಯಿಂದ ಈಗಾಗಲೇ ೩೦೦ ಮಂದಿ ತೀರಿಹೋಗಿದ್ದಾರೆ ಮತ್ತು ೧೫೦೦ ಜನರಿಗೆ ಈ ರೋಗ ತಗುಲಿದೆ. ಆದರೂ ಇದರ ಬಗ್ಗೆ ಇಷ್ಟೊಂದು ನಿರ್ಲಕ್ಷ್ಯಕ್ಕೆ ಮಾನ್ಯ ಸಚಿವರೂ ಕಾರಣರೇ ಅಥವಾ ಅಧಿಕಾರ ವರ್ಗದವರೂ ಕಾರಣರೇ? ಇದಕ್ಕೆ ಮಾನ್ಯ ಮಂತ್ರಿಗಳು ಉತ್ತರ ಕೊಡ ಬೇಕು. ಈ ರೋಗದ ಗಂಭೀರತೆಯನ್ನು ಗಮನಿಸಿ ಒಳ್ಳೆಯ ನುರಿತವರನ್ನೇ ಟ್ರೈನಿಂಗ್ ಕಳುಹಿಸಿ ಕೊಡಬೇಕು. ಈ ಬರುವ ನವೆಂಬರ್ ತಿಂಗಳೊಳಗಾಗಿ ಇದಕ್ಕೆ ಬೇಕಾದ ಲಸಿಕೆಯನ್ನು ತಯಾರಿಸ ಬೇಕೇ ಹೊರತು ವತ್ತೆ ಇದನ್ನು ೮೫ ಡಿಸೆಂಬರ್ ಅಥವಾ ೮೭ನೇ ಡಿಸೆಂಬರ್‌ರವರೆಗೆ ಮುಂದಕ್ಕೆ ಹಾಕ ಬಾರದು. ಈ ರೋಗ ಅನೇಕ ಬಡ ಜನರ ಪ್ರಾಣವನ್ನು ಬಲಿ ತೆಗೆದುಕೊಂಡಿದೆ. ಈ ರೋಗದಿಂದ ಯಾರು ಸತ್ತಿದ್ದಾರೆ ಅಂತಹವರ ಕುಟುಂಬದವರಿಗೆ ಪರಿಹಾರ ಕೊಡುತ್ತೇವೆಂದು ಘೋಷಣೆ ಮಾಡಿ ದ್ದಾರೆ. ಎಷ್ಟು ಪರಿಹಾರ ಕೊಡುತ್ತಾರೆಂಬುದನ್ನು ಈಗಲೇ ಸ್ಪಷ್ಟವಾಗಿ ಹೇಳಬೇಕು. ಎಷ್ಟು ಸಮಯದಲ್ಲಿ ಈ ಲಸಿಕೆ ತಯಾರಾಗುತ್ತದೆಂಬುದನ್ನು ಸಹ ಮಾನ್ಯ ಮಂತ್ರಿಗಳು ಹೇಳಬೇಕು ಮತ್ತು ಎಲ್ಲೆಲ್ಲಿ ಈ ರೋಗ ಹರಡಿದೆ, ಅಲ್ಲೆಲ್ಲಾ ಕೃತಕ ಮಳೆ ಬರಿಸುವಂತಹ ಒಂದು ವ್ಯವಸ್ಥೆಯಾಗಬೇಕು ಹಾಗೂ ಅಂತಹ ಕಡೆಗಳಲ್ಲಿ ಔಷಧ (ಮದ್ದು)ವನ್ನು ಸಿಂಪಡಿಸುವಂತಹ ಒಂದು ವ್ಯವಸ್ಥೆ ಮಾಡಬೇ ಕೆಂದು ಕೇಳಿಕೊಳ್ಳುತ್ತೇನೆ.